



د سید پرومہ کی شہینہ

ڊالى

هغه غلڙ ته چي ڀالبي
ڊنڊا پريو ٿرونڊا ٿلبي
اڀه زره کوي، هغه غلڙ
چي هم جنت ڏي او هم پوه
لويه مدرسه

د خپرندويي ټولني يادښت
مومند خپرندويه ټولنه وياړي، چې د ادبي
کتابونو د چاپ په لړ کې دا ځل د گهيځ د
شعرونو ټولگه ((د سپوږمۍ شپه)) تر تاسو
درسوي، هيله ده چې تنده مومته کړي.
مومند خپرندويه ټولني هوډ کړي چې خپلې
ټولني ته پوهنيز، ښوونيز، تاريخي او ادبي
کتابونه وړاندې کړي.

مومند خپرندويه ټولنه

د گهيځ د هنر پلوشي

دا مهال د ننگرهار ادبي انځور يوه داسې سترگير بڼينه
بنسکلا وړاندې کوي چې هم سترگې خوږوي او هم
زړونه، په دغه زړه خوږوونکې بنسکلا کې زمور د ځوان
او خوږ ژبي څېرمن شاعر گهيځ ونډه هم د يادونې وړ ده.
گهيځ په خپل همخولي بهير کې تر خپلو ډېرو همکچو
او هماندو (همفکرو) بهيرو والو که وړاندې نه دی، نو د
شاتني او وروستني پرېکړه خو پرې هېڅوک هم نه شي
کولای، ما چې د گهيځ له لږې خو خوږې شاعرۍ کوم
خواره څکلي، هغه داسې شمېرم:
غزليزه خوږلني:

درده! په بل زړه کې به داسې ځای څوک کله درکړي

زما د خوږ زړه له پرهاره چې تا کډه وکړه

د کولتوري ارزښتونو د خوندي بڼې ارمان:

په جنگ کې خو چرې، تورې، توپکې سپی وژني

له جنگه په شاتېښته کې پېغور دی خلک وژني

په خپله جنگ خپلې ټولنه کې د سولې او سوکالی-

خوبونو ته د تعبير لټون:

دا تور ټوپک که مات او له بدرنگ بنکاري که خلاص شو
 نو ترې، ترې زرکې به چينې ته خپله راشي
 د سادگۍ او خوږلنۍ يو خوندور اغېزون:
 هسې نه گهيځه شپه درباندي راشي
 د يارانو محفلونه دې خواږه دي
 د کبر پر زوال اخې کول:
 مونږه خواران خويي له ژونده خلاص کړو
 بنه شوه چې دا هم له بلۍ ولوېده
 د وتلي شاعر رحمت شاه سايل په څېر په تپه يزه
 تومنه د خپل هنر پي تومنه کول:
 په دمه دمه خنښم او به چې وړانه چرته نه شي
 ليکلې مې په زړه باندي جانانه ستا نامه ده
 يالکه:

فکر وړی يم چې کوم يو پکې خوښ کړم
 مرگ بېلتون راته راغلي نن جوړه دي
 ستر حمزه بابا پښتني دودونو او اولسي آرونو ته په
 خپلې شاعري کې جوته ونډه ورکړې، وايي:
 اخر به تيرې کړې زما او د رقيب ماته

ته ورسره چې کله کله جنگوې سترگې
خو گهيځ بيا د همدې ماتې شوې تيرې (سرغړاوي)
جوت او مثبت انځور داسې کاري:
پښتانه تيره کېږدي جوړه وکړي
ما سره هېڅ نه کوي لار باڼه
ما د گران گهيځ د شعر له غره (د خپلې لالهاندې په پلمه
کولو) ايله همدا لالونه راوايستلای او وتورلای شو ،
تاسې بناغليو ته د نورو غميو د را ايستني ، تورني او
ځلوني بلنه درکوم .

د گهيځ د هنر د غورېدا په هيله

محمد اصف صميم

جلال کوټ

۱۵/۵/۱۳۸۲

د بنگرو باريبي په

بانه بانه ماتېرې...

لکه د سپين غره له تړون نه په منډو منډو راروان څړوبی
چې د لمنو گلان بڼکلوې، لکه د وپروونکې سارا د
شپېلۍ اواز چې زړونه درزوي او ماران نخوي، لکه د
ختن د مشکو کاروان چې د ورېښمو د تنگي پر لاره يې
ورېمې غولۍ غولۍ کېرې او د عطرو ډکه خپه يې د ((
الفت)) تر گلکڅه هم را اوړي او لکه د تور غر له هسکو
څو کو د بهسودو پر سيند را الوتې بلبله، چې هره
سندريزه زمزمه يې همدا سې په ازانگو وي، چې ((روح
د ملنگ جان دی تاته په زارو))

پام کوئ، خبردار! د بنگرو بار دی په بانه بانه ماتېرې،
د زړه د وينو رنگ دی او که له اورني احساس نه
رغېدلې گلونه.

دا د گهيځ شعر دی او دومره بڼکلي رنگونه لري، لکه د
بوډۍ تال، دا يوه ډېره نرمه، لطيفه او باريکه شاعري ده
او چې همدومره ورته ځان نری نه کړې، نونه دي
پرېرېدي، ځکه خو حميد بابا وايي:

نشته کار د هر نا اهل بوالهوس

چې قدم ږدي د دې ناوې پر جوس
زړه که د عرفان له هندارې وکتل شي، نو له ځمکو او
اسمانونو نه هم ډېر پراخه دی، د گهيځ شاعر زړه دننه
دنته اتش فشانو نه هم کړي، لمبې يې نه بنکاري، خو تاو
يې د ده د زړه په بخرو (شعر) کې په غرغندو دی.

د زرو جوړ خدايان به ډېر پيدا شي

خو زما خټه خپل خالق پېژني

د گهيځ شاعري دومره سپېڅلې ده، چې پکې د تصنع او
تکلف هېڅ ډول څرک نه ترسترگو کېږي، بس دا هغه
ډيوه ده چې په خپلو وینو بله شوې ده.

زموږ دا اوسنی روان شعري بهير چې پکې د شعر ټول
ارزښتونه تر پښو لاندې شوي او د رسنيو د يوه خبر سره
يې هېڅ توپير نه ليدل کېږي، برېښې خبرې دي او د هنر
رنگ و ترنگ نه لري، نو چې خبره د تبليغ او شعار هم نه
ده، زموږ شاعر د کوم يرغلگر ځواک پر ضد د کومو
تودو مورچلونو جرس نه دی، نو بيا د کوم جواز له مخې
هنر نفې کوي، ختيځ خو څه لوېديځ نه دی چې شاعر او
هنرمند پکې په تبعيد کې اوسي، ځکه اقتصادي ټولني
خو انسان ته له مشين پرته پر بل کوم امتياز له سره
قايلي نه دي.

زموږ دغه مقلدو شاعرانو ته به د پښتونخوا د يوه
 فاضل سيد طاهر بخاري په حواله ووايم، چې دغې د
 حُمکې د مخ جنت ((لوېديځ)) ته چې ترڅو د ختيځ د
 عارفو شاعرانو اثار نه و ورسېدلي، بلکل يې شاعري نه
 لرله او که منظومې وې هغه د يونان او روم د ديوتاگانو
 کيسې او اساطيرو، که شک لري، نو د شاعرانو او
 فيلسوفانو افکار يې وگورئ، چې د سنایي (رح)، عطار
 (رح)، مولانا رومي (رح) او نورو اغېزې يې سره گډې
 کړي او دا ځکه علامه اقبال (رح) مجزوب پيرنگی (رح)
 نيچه (رح) يادوي چې لږ خطا شو او که اوس وی نو ما به
 ورته ((مقام کبريایي)) ښودلی وی.

يوه له وخته تېره شوې خبره به هم وکړم، چې کور،
 ډوډی، کالي... د ابن ماجه شريف حديث دی، اقبال له
 همدې کبله مارکس ښيي چې: ((قلب او مومن دماغش
 کافر است))

د لويديځ رنسانس د اسلامي علومو مرهون منت دی او
 بيا افغان ولس چې د کولتور بډوډه او تنه يې له دغه روح
 نه جوړه ده، څنگه کېدای شي، چې خپل تاريخي
 مقدسات شاته پرېږدي، ارواښاد استاذ علامه رشاد
 (رح) په ويل چې شعر د پردې تاراک پر وخت حماسي و

بېرته به د هنر کمال ومومي، په دې مانا چې علامه
استاذ حماسيت هم يوه اړتيا گڼله.

له ښه بخته پياوړی وينا وال گهيځ داسې شاعري کوي،
چې د چا د پېښو څرک پکې نه لگي، تخليق همدې ته
وايي چې يوه ساده تجربه زړه رابښکونکې کړي:

چې پره کې راغلي اوس به انکار نه کړي

سپينه خوله به په چلم راسره ږدي

کت مټ پښتني چاپېريال انځوروي، هرڅه يې زمورږ
خپل دي، رنگ، خوند، سندريز تال او که د ((انکار))

د ويي رېږه وي، نو د عربي او دري لغاتو خود زرگونو
کلونو له انډيوالۍ وروسته اوس د تابعيت حق موندلی

دی.

لکه چې رومي مې وويل د شعر نړۍ بېله او د ادا طرز
يې هم يو ډول نوبت دی، گهيځ له هرڅه زيات د غزل

شاعر دی او غزل زيات رياضت غواړي، زه به په يوه بيت
کې د شاعر کمال در وښيم چې څنگه يوه انقلابي خبره

دومره نرموي چې ځواک يې پر خپل ځای، خو ظالم
مخاطب به پرې هېڅ را و نه پارېږي:

چې په زړونو کې په زور او سپده غواړي

که اورنگ که سکندر شي ماتې و خوري
منئ که نه، د گهيځ په دې شعر کې د پښتو له دې متل نه
چې ((په زور کلي نه کېږي)) هم ډېر زور دی، حکم دا
کلی د ختو او د گهيځ هغه د زړونو دی.
فن يا هنر د حسن مجسم کولو ته وايي، په دې مانا چې
مجسمه ښکلا هنر دی، دغه ښکلا مصور يا انځورگر په
رنگونو، سندرغاړی يې په ساز و اواز او شاعر يې په
الفاظو تخليق کوي، رآئ وگورو چې گهيځ د شعر
ټکيو ته څومره ښکلا ورکولای شي او دغه رنگ اميزي
څومره طبعي ښکاري:

سره لويته، سره اننگي او تکی سرې شونډې
بس گرځوه يې! دالمې درسره ښې ښکاري
سپرليه! شين څادر په منډه منډه مه ټولوه
زمونږه غرونه او درې درسره ښې ښکاري
د گهيځ د شعر په هنداره کې د ننگونو چاپېريال او دده د
عواطفو ابا سين په انعکاس او خپو دی، که څه هم ما به
يو ازې په ستاينه بسنه کړې وي او د شعر نيمگړتيا مې
يې په نښه نه کړای شوه، دا دوه لامله لري، يو دا چې
گهيځ د ځوان کول د روان شعري بهير د سرتاج دی او بله
دا چې معايب پرېښودل او محاسن را ايستل د شعر په
مذهب گناه کبيره نه ده.

په تلو تلو کې بڼا غلي گهيځ ته د ده په خپله خوله د يوې
بلي نړۍ وړاندیز چې دلته په ډېر تريخ هم وي، وريادوم:
گهيځه! پام د ميخانې دروازه بېرته نه کړې
دا ځونډي دارې شني تسبي در سره بڼې بڼکاري
په ولولو
ناگار
پوهنتون مېنه
۱۰/۵/۱۳۸۲

گهيځ!

كليوال انځورگر او پښتون شاعر:

له تاسې څخه ډېر بنايي لاله وخته د گهيځ سره بلد وي
او يا مو هم اوس اوس ورسره بلدتيا شوې وي، خوزما
دا څو کاله کېږي چې له گهيځ سره ملگرتيا ده، دهغه له
خواصو، خويونو او عادتونو سره ښه سم اشنا شوی يم.
گهيځ ته څښتن تعلی لور، ښک او ښه اخلاق، د ښه
شعر ليکلو ځواکمنتيا او له مينې خلوص نه ډک زړه دا
ټول ور په برخه کړي او بله ښه ځانگړنه يې دا ده چې چا
پوښتلی نه وي تر هغې د چا په کار کې کار نه لري.
گهيځ سره له ذکاوته بيا هم خپلې خبرې د نورو خلکو پر
وړاندې خامې گڼي او خپله عاجزي او تواضع ښکاره
کوي، دی وايي:

يوه نيمه پکې شي د کاني کرښه

که نه دومره مې خبرې پخې نه دي

گهيځ که څو خپلې خبرې خامې، ځان تر نورو کم او
بېوسه گڼي، مگر بيا يې هم قلم د خپل ولس د ناخوالو،

کړا وونو، دردونو او ویرجنو پېښو د انځورولو څخه
لرې پاتې شوی نه دی:

لږ وروسته له یو څو شپږو بمباره خړې خاورې
لوگیو سره پورته شوي له بناره خړې خاورې
پر تا در وړېدلې چې یې باد درنه یو نه سي
زمونږه د دې رنګ کلي چيناره خړې خاورې
سیلی! هره شپږه مې یادوي څوک ورته گوري
ځولی، ځولی مې مه وړه له مزاره خړې خاورې

یاداچې:

زه چې ماشوم وم هدیره مې په جنډو پېژنده
د گودر غاړه مې په شنو سرو لوپټو پېژنده
چاودلې شونډې او زرې خیرې جامې په غاړه
هره افغانه مې په دغه علامو پېژنده
همدا ډول گهڼخ بیا په خپله شاعری کې هغو کسانو ته
چې د خپلو گناهونو، خطاوو او ریاکاریو څخه لاسونه
نه اخلې او لاهم د دې ولس وینې پلوري او د دوی په
شتمنیو د خدای کور ته د ورتگ اراده کوي داسې پېغام
رسوي:

په تش ورتلو په دې نوم وشي خو ثواب دې نه شي

که داسې وي نو بيا خولات هم په کعبه کې زور شو
رښتيا هم چې پښتون پښتون وي يو يې قول او يوه يې
ژبه وي چې که د دار تر رسي هم ورسې، نو خپل اقرار او
لوظ نه ماتوي، گهيځ هم د پښتو او پښتونولۍ دغه ستر
دود ته کوم چې د دوو لوريو تر منځ له روغې جوړې پس
هم خپله پښتو ضد و دروي، اشاره کوي او وايي:

پښتانه تيره کېږدي جوړه وکړي

ماسره هېڅ نه کوي لار باڼه

هدارنگه بل ځای بيا د پښتو په وير ژرېږي او د خپل
ځان په چار چاپېره د پښتو ژبې د خواخوږو نشتوالی
مخسوسوي او په ډېر معصومانه انداز سره وايي:

په خپل ماحول او مالت کې مړه ده

هېڅوک خواخوږي د پښتو نشته دی

له دې سره سره چې گهيځ يو با احساسه او د خپل ولس د
ناخالو او کړاوونو ژباړن شاعر دی، د خپل کليوالي
ژوند انځورگر هم دی چې تصويرونه يې په ذهن کې
اخيستي او د هغې انځورگري يې په خپله شاعرۍ کې له
ياده ويستي نه ده، لکه په لاندې بيتونو کې چې وايي:

تسه راغلې له چينې منگې دې مات که

اوس به څه کوي بانې منگي دې مات که
په دوه گوتو دې نيولی و له کبره
په نازونو باندي تلې منگي دې مات که

تر پايه..

نه هغه مست مازيگرو ، نه بنایسته رنې اوبه
چې به هر ځای بهېدي و له ، و له رنې اوبه
نه چينار لاندي منگي و ، نه مې شور د بنگرو و اورېد
نه اوس هغه شين گودرو ، نه هغه رنې اوبه

تر پايه..

يا دا چې:

ستړی شو ستړی يې نظر څوک په کنډو ولاړه
لارې څاري د مسافر څوک په کنډو ولاړه
پېژندل کېږي نه د مخ رنای يې سترگې نيسي
لکه رڼه وړانگه د لمر څوک په کنډو ولاړه
دې پېغلتوب ، دې لېونتوب واره له کاره ويستي
څوک خوشې خوشې په گودر څوک په کنډو ولاړه
په اخره کې به همدومره پرې زياته کړم چې د گران ورو
گهيځ پېغاميزه شاعري د پښتو ادب د لا غرېدا په لار

کې یو بل نوی گام دی، خدای پاک دې یې نیک او
مبارک کړي

دده د لازیاتو بریالیتوبونو په هیله

انجینر سرحدی ځواک

روښان مېنه_ جلال کوټ

۱۳۸۲ د لیندۍ پنځمه



خدایه!

خدایه! ته می داشیندلی زره راتول کړې
دا په غرور غو لو بدلی زره راتول کړې

په منځ نیم دې وي خو ډېر دې لري نه وي
د غنم په څیر چاودلی زره راتول کړې
هسې نه خدایه! همداسې پسې ورک شي
دا په ورکولارو تللی زره راتول کړې

چې دې بایلوده گهیځه! اوس پردی شو
اوس به څه بېرته بایللی زره راتول کړې

شعور

چې د بنايست او گل خالق پېژني
هغه يو ځان او بل خالق پېژني

د زړو جوړ خدايان به ډېر پيدا شي
خو زما خټه خپل خالق پېژني

گهيځه اوس چې هم په زړونو کې ده
څوک د هغې غزل خالق پېژني؟

لمره!

بس يو خوب دى چې نظريه ژوندانه شي
ددې خلكو څنگ باور په ژوندانه شي

څوك چې لمره! ستاد ستورولاره نيسي
هغه واره بختور په ژوندانه شي

غزل

بیا به ژوند ، ژوند وی چې د اوس هومره ناکام نه وی
هر یو سړی ازاد وی ، یو سړی غلام نه وی
دا کمزوري خو په والله سړی له پښو پر بیا سي
یا خو چې مونږه نه وی ، یا داسې نظام نه وی
د ازادۍ په اخیستو به خلک نه پوهېده
که یې په منځ کې دا مغرور ، مغروره قام نه وی
اوس به وی لاس په لاس روان د ژوند په لویه لاره
که دې په زړه بلې لمبې د انتقام نه وی
بیا په یو ځای دواړه له بره شو پیکه شو سره
یا چې سپورمې نه وی او یا سکني ما بنام نه وی

د ننه زړه ته به گهيځه د چاڅه فکر و؟
که چرته بېلگه یې سوری ، سوری بادام نه وی

يو غز

يو نوم

که ولاړ یمه نو کینم
که روان یم را ایسار شم
خواړه توري دي چې غبرگ شي
بس یو غز دی چې یې واورم
داسې غز...

چې قدم اخلمه تیندک شي
وروسته، وروسته پسې گورم
مخکې پل راځني ورک شي
په دې نوم کې څه لويي ده؟

چې دا غرونه ورته سپک شي
داسې غږ...
چې تر مودو يې ازانگۍ وي
داسې غږ...
چې به تر ډېره پسې گوري
چې ماشوم په بې صبرۍ ووايي:
(مورې..!)

غزل

اوس دې پل د ميخاني په مخ کې نشته
خو اثر دې د توبې په مخ کې نشته

د حبش مخ کې به ځل د رڼاوي خو
د روانې زمانې په مخ کې نشته
لاروييه! اوس چې پل ږدې ابادي ده
ځه، ځه اوس دې ويرانې په مخ کې نشته
اوس راټول شوي د وړې مينې كيسه شوي
اوس دې ډېرې افسانې په مخ کې نشته
زولنو کې دې جوړ لږې ورځې کېږي؟
د خپېرو دې خاپې په مخ کې نشته

انقلاب يې د چرگۍ مين راټول كړل
اوس يې څوك د جنازې په مخ كې نشته

چې پنبې ورسې واخلي ورسره شي
د گهيځ خوقافلې په مخ كې نشته

غزل

غرمې او ماښامونه په منزل کې خورائي
دا ځای، ځای تيند کونه په منزل کې خورائي

دا لارده ياب به او پرويا به لوپړو ترپنه ښکته
دا غرونه گړنگونه په منزل کې خورائي
راپاڅه لارويه! چې د پښو تناکې وچوي
يو ورځ به منزلونه په منزل کې خورائي
بيا څه وکړم که ستا نيولی پل يې رانه ورک کړ؟
بادونه بارانونه په منزل کې خورائي

راځه! مړه گهيځه په تاهروخت مازيگروي
د پښو په سر خوبونه په منزل کې خورائي

غزل

مازيگر دی، لمر روان دی په غرو اوږي
شپې ته گوري پرېشان دی په غرو اوږي
دا چاپېره چې ترې خرگردونه بنکاري
دا لښکر د ایمل خان دی په غرو اوږي
یو لمر نه دی چې ترې اوږي پنا کېږي
د کړی ورځې ارمان دی په غرو اوږي
زمانې خو شه زنجیر مات کړی نه دی
لېونی د وخت انسان دی په غرو اوږي
د گهڼ لکه چې بڼه کمی راغلی
تورې ورپځي دي باران دی په غرو اوږي

غزل

د یوه مزدور په لیدو

څه جنگونه څه به نور د بښمې و خوري
پښتانه به اخر هم تربگنې و خوري

نور به څه یې؟ نور دې څه وگنم یاره؟
لکه گل چې بیابان یې ځواني و خوري
د زانگو په زنگېدو یې میندې سترې
چې رالوی شي تورې خاورې زلمې و خوري
دا د غرونو غرخني غرونو ته پرېږدئ
زنځیرونه خوبه دا لېوني و خوري
دا ځای یاد لره، په وږي نس به مړ شي
ای مزدوره! تا به دغه ځاني و خوري
شپې په ټولو سبا کېږي خو گهیځه!
کله، کله مې د ژوند دوه مخي و خوري

سپين قبر

له کومو سترگو نه چې شرم او حيا تللي
هغو مخونو نه هم نور تللی رڼا تللي

هغه اوس لرې ده، هغه د پوال نه پورې نه ده
هغه له دې ځايه د اوو غرونو تر شا تللي
هغې به ډېر وويل خو ما به پرې باور نه کاوه
کلی تالا والادى کله يې رښتيا تللي
د دې سپين قبر او خاموشي جينى څه رسته ده؟
دا چې راغلي ده نو بېرته په ژړا تللي.

غزل

خيني ورک شي چي خو شيپي ورباندي اوپي
خيني وي که زماني ورباندي اوپي
پدي لارو کي د پلونو عمر کم وي
چي تري خي خاورې ايري ورباندي اوپي
زمونږ چم کي د خوانيو پسي ورکه
ته يي واخلي چي روژي ورباندي اوپي
مونږه خو خودومره لاره درنه غواړو
چي زمونږه قافلي ورباندي اوپي

که جانان لاره بدلنه کره گهيځه!
بڼه شوه پره به د جرگي ورباندي اوپي

ملنگ او لپونی

لپونی زموڼږد ښار دی که ملنگ زموڼږد ښار
دا دواړه دوه مخونه دي د جنگ زموڼږد ښار

دا دومره ژر ترې بیا زموڼږد وینو سرخي څه شوه؟
چې زیر لکه خزان ښکار پرې رنگ زموڼږد ښار
چاپېره ترې د غرونو په لمنو کې ودان دي
دا خر کلیوال تل ولاړ په تنگ زموڼږد ښار

کھیڅه! که سپین پوستي یې (د لمر د کورنۍ دي)
دا تور زلمي دانه دانه لونگ زموڼږد ښار

غزل

غور ته مې لاس که، توبه له جنگه
کوز مې ټوپک که، له خپله څنگه

يا به پکار شي، گرد به ترې پوکړم
يا به شي خاورې، د ځان له زنگه
ته که مې داسې، په کانو ولي؟
بيا به درنه شم، تېر له قلنگه
خپل ويده زړه ته، کله ناکله
اخلم ملگرو، مستي له بنگه

تمامه شپه مې، سترگې ورنغلي
ستا دميراتو، بنګروله شرنگه

گهيځه! ټولي، کوڅو کې گرځي
ځوانه ملنگه، بوډۍ ملنگه

زمانې

د سپينې تورې خټل دې كړې رايا دې زمانې
په ياد د چا تل دې كړې رايا دې زمانې

روان يې لارويه! تا خادر په سرنیولی
په ړنگ و ښك مزل دې كړې رايا دې زمانې
های! دا دې د ښايست پرې څه لنډی بازار جوړ كړی
خواره واره وربل دې كړې رايا دې زمانې

زاره روايتونه يې پلو كې غوټه كړي
گهيڅه! په غزل دې كړې رايا دې زمانې

غزل

تاته پري لبر چي درکتي نه شم
خه به کرم نظر چي درکتي نه شم
ستاد جادو گرو پريانوس سترگو
خومره دي اثر؟ چي درکتي نه شم
سپينه شي، سپورمي شي چي درگورمه
مه شي لکه لمر چي درکتي نه شم
تابه ورته سره جوړه ساتلي وي
رامه شه اختر چي درکتي نه شم
دنگه شي شمشاد غوندي، پامير غوندي
نه لکه خيبر چي درکتي نه شم
خه يي کرم گهيخه ياره! خه يي کرم؟
هغه مازيگر چي درکتي نه شم

غزل

چې لمر پر پوځي راځي له رنگه تور دی خلک وژني
زمونږ نيمايي عمر سړي خور دی خلک وژني

آمر شو خو له مرگه يې تر مرگه لاس وانه خيست
لا پاتې يې په کلي انځور دی خلک وژني
په جنگ کې خو چرې، تورې، ټوپکې سړی وژني
له جنگه په شا تېښته کې پېغور دی خلک وژني
بيا کوم مټن په نيمه شپه په غېره کې نيولی
ته غوږ شه! څه دسوي رباب شور دی خلک
وژني

سپوږمۍ لاراختلې نه ده بېرته په لوبډوډه
د تورې تورې شپې خادر راخوردی خلک وژني

درد سره عادت شوم گرانه مه راءه نور مه راءه
اوس مې د زړگي داغونه وتي له ټكوره دي

غزل

که دي بنکلي که بدرنگ، ستاد مخ په آينه کې
اروي په بله رنگ، ستاد مخ په آينه کې
چې يې گوري يوه دنگه بسا پېری ورته ولاړه
وي يې دوه سترگې په جنگ، ستاد مخ په آينه کې
غورولې يې (پرهره!) هر نظر د سوال ځولۍ ده
دا درگوري چې په څنگ، ستاد مخ په آينه کې
د پرو زمانو ياد يې په ذهن کې ساتلی
تورې نه دي کړي زنگ، ستاد مخ په آينه کې
باور وکړه هر بنکلی پکې دومره بنکلی بنکاري
لکه بنگ او يالونگ، ستاد مخ په آينه کې

پورته غزل د قاري صاحب پرهر شعري ټولگې ته ليکل
شوي چې (ستاد مخ په آينه کې نومېږي)

سیلی

لږ وروسته له یو خو شپږو بمباره خړې خاورې
لوگیو سره پورته شوي له بناره خړې خاورې

پرتا در وړېدلي چې یې باد درنه یونه سي
زمونږه ددې ږنگ کلي چینهاره خړې خاورې
له مانه پکې ستا هغه د لاس نښه لوېدلي
راځه راسره ولتهوه یاره خړې خاورې
که غم کله راپرېښوه یوه ورکه خوشالي ده
خندمه ورته مخکې له ستاره خړې خاورې

سیلی! هره شپبه مې یادوي څوک ورته گوري
ځولی، ځولی، مې مه وړه له مزاره خړې خاورې

د يو مازيگر په ياد

نه هغه مست مازيگرو ، نه بناپسته رنې اوبه
چې به هر خای بهېدې ، وله وله رنې اوبه

نه چينار لاندې منگي وو ، نه مې شورد بنگرو واورېد
نه اوس هغه شين گودرو ، نه هغه رنې اوبه
ستا ثواب تر هغوزيات دې چې بې ډېر سرونه غوخ کړل
په سرو وينو کې پرتو زلموته وره رنې اوبه

تا خپو ته کتل ياره ! ما اوبو کې ستا پکې ته
خه نری نری وړمه وه او چينه رنې اوبه

ورکې لارې

يو ځل درځمه راته لاروښييه
ستا سوتر چمه راته لاروښييه

نور مې په ورکو لارو مه گرځوه
بس يوه سمه راته لاروښييه
په تروږميو کې سپوږمۍ ولاړيم
دا ستا په تمه راته لاروښييه
ځان رسوم منزل ته ستړي ستړي
نه کوم دمه راته لاروښييه
د سروښته مې زياتي مه سپينو
د جانان غمه راته لاروښييه

غزل

ما ورته ياده كره هغې راته بڼه هم ونه كړه
يو شېبه غلې وه خو وروستويې نه هم ونه كړه

زمونږ به خدای څه پورې اېستي و چې ورك يې نه كړو
دې بندگانو خويي لږه ايله هم ونه كړه
دا څنگه وسو او دا څنگه په اير و بدل شو؟
دې خو لوگي ونه كړ، دې خو لمبه هم ونه كړه
ددې مالت د هريو كور د پوال راو نړېده
خو او سپد و نكويي په هېچا د عوه هم ونه كړه

گهيځ يې ستا په مينه ستا په ياري و شرلو
تا يې له كلي نه د تلو تماشه هم ونه كړه

غزل

ستری شو ستري يې نظر، څوک په کنډو ولاړه
لاري څاري د مسافر، څوک په کنډو ولاړه

پېژندل کېږي نه د مخ رڼا يې سترگې نيسي
لکه رڼه وړانگه د لمر، څوک په کنډو ولاړه
يار يې د تورې شپې په غږ بېگانه له کوره وتی
د اند پښنو پنډ يې په سر، څوک په کنډو ولاړه
دې پېغلتوب، دې لېونتوب واړه له کاره ويستي
څوک خوشې خوشې په گودر، څوک په کنډو
ولاړه

گهيڏه! داد درز بدلو، دپوالونو بلي
چي ورته گوري پري اڪثر، خوك په ڪندو ولاڙه

غزل

وخت همغه دی خو خلک هاغه نه دي
بهر بنه دي خودننه خدا بزده شه دي؟

د کخی فصل دی خړې پړې را اوړي
دا قومونه گوره مړه دي که ويده دي؟
(ورته وگوره! په دي که دارغېړي
ستا پړې شه ځي ستا خو يو نظر کاته دي))
په دي سوي سوي زړه کې ستا يادونه
په باران باندي د للمې غنم شنه دي
فکروړی يم چې کوم يو پکې خونې کړم
مرگ بېلتون راته راغلي نن جوړه دي

سرې منگولې د لالپورې په نکرېزو
نرۍ شونډې د سپین غره په دنداسه دي
خوښه ستاده سيلۍ وړې يې که پرېږدې يې
څولارورکي را روان په دغه پله دي
(ما ويل ژوند څه دی؟) هغه د پوال ته مخ که
د مېرې غونډې خاتمه دي پرېواته دي

هسې نه گهيځه! شپه درباندي راشي
ديارانو مجلسونه دي خواږه دي

غزل

لو پړې به ضرور په کومه لار سپورمى. روانه يې؟
گورمه دې زه چې د اسمان په جى. روانه يې
ته خوبه له کبره تل د گوتو په سرو نو تلې
وايه! چې دانن خنگه ځولى. ځولى. روانه يې؟
لږه پنبه نيولې نه شوي ټول گلان دې وزمولل
منډه باندي راغلي لکه شرک ږلى. روانه يې
سمه لکه شپه او ورځ يوه بلې پسې راځي
وراندي وروسته نه شولي پېړۍ پېړې روانه يې
داسې ورځ به هم راشي چې دا لارې به بېلې شي
ځانله ځانځانۍ. که به گونگۍ گونگۍ. روانه يې

تش د پنبو گرد دې د گهيځ په شونډو و لوږده
ته ترېنه پنا شولي غونډۍ غونډۍ. روانه يې

پل

ارواښاد صاحب شاه صابرته!

قافلي نه مويو بل لاروی ستون شو
خه پياوړی د غزل لاروی ستون شو

نور يې پرېښوده منزل لاروی ستون شو
رانږدې چې شو منزل لاروی ستون شو
د غزل پسې وړې وړې سلگۍ شوې
هر يو توري يې ژړل لاروی ستون شو
درته نه مې ويل سيلۍ! چې پسې مه خه
ترېنه ورک دې کړلو پل لاروی ستون شو

څه باور دی په دې لارو په دې دښتو
له هر چانه په کې خپل لاروی ستون شو
په شپه یې د کلونو لاره پرې کړه
لکه باد ما ورکتل لاروی ستون شو

(قامتونه قیامتونه) یې را پرېښوه
په (خوبونو) کې په ځغل لاروی ستون شو

(قامتونه قیامتونه او خوبونه د ارواښاد دوه شعري
ټولګې دي)

د تندي کړنې

هره شپه په همدغې ارزو ویده شم
د فکرونو په تېرو اغزو ویده شم
نوي نوي اندېښنې مې زړه ته راشي
خو خدای یاد کړم په توبو توبو ویده شم

وايم که داسې څوک بزړگ په خوب کې راشي
چې د دې نه وي د بلې زمانې وي
چې مې کړنې د تندي وشي لوستلای
چې د راز سرې وي پوه په یارانې وي

چې لږ وگوري دې مات تندي کې څه دي
اور واني چې دي کومې حادثې دي
چې په کړنو هم همدا تيارې خورې دي
که نه بل خوانه راغلي دا تيارې دي

نو!

که د وخت او د تندي خبر يوه وي
بيا به سمه د پښتو هغه تپه وي
چې به چا مالې پېغلي وي ويلي
پکې نغښتي به د چا د ژوند کيسه وي

دا به چا گرېوان خیرلی په ښپرو وي
دا تپه به يې ويلي په سلگو وي

نصيبه و سوځې ايره شي

تنديه مات شي په تايې څه ليکلي دينه

د ژوند په لټه

په بله اوږي که په امان يې نه کړو
وطن په خه شو چې ځان يې نه کړو
د وخت په منډو خواشيني نه يو
خپه په دې چې ارمان يې نه کړو
ستړي شو ستړي، د ژوند په لټه
خواري کوو خو ودان يې نه کړو
دې ورکولو لارو په مخ تبا کړو
خولا خواشيني پنبېمان يې نه کړو
په دښتو راشو، په دښتو ورک شو
راشنه په ورپځو باران يې نه کړو
مزل مو داسې پنبې گنده کړي
زمانې اوږي روان يې نه کړو
گهيځه! بيا به يوازې نه ځو
چې قافله او کاروان يې نه کړو

دا پرونی، دا سالو دروند و د شملې هومره
خور چې د گودر په چینارو شو مونږ نه پاتې شو
مونږه لارو و مزل د لمر په تنابو کړی
لمر چې په سلگو شو په لوږدو شو مونږ نه پاتې شو

دې خوبه د تورې شپې سینه کې لارې وکړلې
نن گهیځ کمزوری په تیارو شو مونږ نه پاتې شو

سيورمي ته ولوڊي...

سيورمي ته ولوڊي او شپه له نيمې ډبره پاتې
تیاره خوره شوه لار له سترگو ورکه
چا لاروي مسافر تيره تر سر لاندې کرله
ورته په منځ کې بلها لار پرته ده

سيورمي ته ولوڊي او شپه له نيمې ډبره پاتې
لوگرو رېبلي کودي کېښودلې
او د غنمو پخه ليکه لا پر خای ولاړه
سيلي شپه په شپه زور اخلي

سپورمي ته ولو ٻڌي او شپه له نيمي ډبره پاتي
مور مي جامو کي ستنه وټومبله
ملا آذان به مي ملگري دروازه ټکوي
زما د غاړي جامي هم خيرني

سپورمي ته ولو ٻڌي او شپه له نيمي ډبره پاتي
مانه دي خان سره د ټول عمر آرام يووړ
بپرته دي سترگو کي زما د يار سلام يووړ...

غزل

دومره دې هم نه دي خونکار بانه
تاعادت کړي دي په بنکار بانه
نن مې پرهرته دي پکار بانه
ياراته ستنه که ياتار بانه
زماد زره د زخمو شمار مه کوه (۱)
د دواړو سترگو دې که شمار بانه
پنستانه تيره کېږدي جوړه وکړي
ماسره هېڅ نه کوي لار بانه
گهيځه! ته دې په ژرامر شې
خو چې لامده نه شي ديار بانه

۱- د خاطر اړيږي د لاندې بيت تار

د زره زخمونه مې بيا هله شماره

که د دې خپلې خدا شمار دې وکه

غزل

تسه راغلي له چيني منگي دي مات كه
اوس به خه كوي بانې منگي دي مات كه

په دوه گوتو دي نيولي و له كبره
په نازونو باندي تلي منگي دي مات كه
د پرو پېغلو و په غېر كي گرځولي
دا د كومې زمانې منگي دي مات كه

مات كودي يې د گهيخ په قبر كپرده
كه داشين د جگي خولي منگي دي مات كه

غزل

دې نړۍ ته په راتلو باندې پنبېمان يم
خو اوس خه وکړمه اوس پکې ودان يم
دمنزل لاره مې دې لارو کې نه شته
که نه ناست نه يمه شپه او ورځ روان يم
ته باور وکړه په دې هم خبر نه يم
چې لاڅنگه وم ماشوم او څنگه ځوان يم
کله يمه کله ډېره موده نه يم
دخپل چم د مرور سپرلي په شان يم
ماشومان به مې ضرور په کانو ولي
چې روان داسې رېښې رېښې گرېوان يم
زما زړه لکه پرېوتنه داسې خوردي
هسې نه يم چې يو سر يمه يو ځان يم
گهيځ خه لري؟ چې گته پکې وکړي
خو خپه يې په دابې گتې تاوان يم

مات سپاهي

خه په لرشي خه په برشي ماتې و خوري
سره بېل بېل مولنكر شي ماتې و خوري

د(نصيبت) سره په جنگ كې بری نه شته
كه څوك څومره زور وړ شي ماتې و خوري
چې په زړونو كې په زور او سپده غواړي
كه اورنگ كه سکندر شي ماتې و خوري
مخامخ دسترگو جنگ كې هره ورځې
رانه يار مې مرور شي ماتې و خوري
يو څوك روغ نه دی د مات سپاهي په څېر دی
اوس چې هر يو كارته وړ شي ماتې و خوري
گهيځ كلك دی خود غم كاوا كه غرو ته
كه پخپله لكه غر شي ماتې و خوري

غزل

په تهمتو نورنگ جامې درسره ښې ښکاري
له کلي مه خه! دا کوڅې درسره ښې ښکاري

اوس مې رېښې رېښې گربوانه پورې خله خاندې؟
تاراته ويل چې زولنې درسره ښې ښکاري
سره لوپټه، سره اننگي او تکې سرې شونډې
بس گرځوه يې دا لمبې درسره ښې ښکاري
سپرليه! شين خادر په منډه منډه مه ټولوه
زمونږه غرونه او درې درسره ښې ښکاري

گهيځه! پام دمېخاني دروازه بېرته نه کړې
دا ځونډي داره شنې تسبې درسره ښې ښکاري

غزل

غرمي د زره د درزېدو نه شته دی
نه شته دی نیت دې د راتلونو نه شته دی

د پشکال تبي دې تپري کرلې
حکمه دې سره د انگو نه شته دی
نه دې خال اپنی نه دې سترگې توري
لکه چې وس دې د رنجو نه شته دی
په خپل ماحول او مالت کې مړه ده
هېڅوک خواخوږی د پښتو نه شته دی

چې دې چارگل له پوزې وغورځوي
اوس هغه زور مې د برېتو نه شته دی

غزل

اروانباد طاهر فرهاد ته!

لارې کنړونه دې بې خونده کړل
مړه دې کړو وختونه دې بې خونده کړل

دا دې څه په نیمه لار کې پرېښودو
پاتې مزلونه دې بې خونده کړل
خپل وړوکی (ستوری) دې بې سیوري که
خپل گلونه ورونه دې بې خونده کړل
زیر مازیگری دې ټول بې شوره کړل
شنه شنه سحر و نه دې بې خونده کړل

پېغلي نه اوبه وړي نه تپي وايي
راشه! گودرونه دې بي خونده كرل
ته كه يي فرهاده! زاره چاودي كرې
دا مغروره غرونه دې بي خونده كرل

موسك نه شو گهيخه د فرهاد غوندي
وران دې كرل لفظونه دې بي خونده كرل

ياد

د اند په تال کې

زه چې ماشوم وم هديره مې په جنډو پېژنده
د گودر غاړه مې په سرو شنو لوپټو پېژنده

چې ډېرې بنځې به يو ځای کوم ځای راټولې شولې
ما به مې مور پکې په اوښکو او سلگو پېژنده
چاودلې شونډې او زرې خيرې جامې په غاړه
هره افغانه مې په دغه علامو پېژنده

چې به د چم د جينکو سره په لار تېرېدې
منې چې ما به دې شرنګا د شنو بنگرو پېژنده

سپوږمى

له تندي وسوه له مستى ولوپده
د گل له خانگي نه غوتى ولوپده

مونږه خواران خويي له ژونده خلاص كړو
بڼه شوه چې دا هم له بلى ولوپده
د كوم بڼكاري له سترگو ووبرپده
له گړنگونو نه هوسى ولوپده
تاويل رڼاده خوك مې ونه گوري
اوس خوتياره شوله سپوږمى ولوپده

لايې بڼو كې زړونه خوړند بڼكاري
چاويل له زوره لېونى ولوپده

یوی ملنگې ته !

اوبنکو سلگو دې ځورولی یمه
جر و وینستو دې ځورولی یمه

داته دکوم مالت دکوم کلي یې؟
هر ځل لیدو دې ځورولی یمه
دنگه چیناره دگودر بنا پسته
راپربوتو دې ځورولی یمه
کاشکې چې پخپله وی نو بد به نه وی
تل په پردو دې ځورولی یمه

د غریبې د بې و سې اختره!
هر کال راتلو دې ځورولی یمه

غزل

کومې لیلی ته سر په غېږ کې خپل مجنون ایښی دی؟
خو چا په تیره ایښی چا په خپل زنگون ایښی دی

کلونه وشول نه یې درد ورک شو، نه نورې نښې
داسې ژور داغ دې په زړه راته بېلتون ایښی دی
هر یو مین ورته د ورک نظر په لټه گوري
دا ستا په سترگو کې د ټول عالم سکون ایښی دی
دا خو منو چې تل پرې نورو اچولي خپټې
دا به منې! چې سر پرې ټول عمر پښتون ایښی
دی

چرتہ سرې دي که تودې راتولې کړې يې دي
بيا يې گهيځ غريب ته نوم پرې د ژوندون اينسې دی

غزل

د کمین صاحب دیوه غزل په لاره

زه به ډېر ډډم ته به کم راسره ږدې
خو په سرب به دغه غم راسره ږدې

د وطن په دې زخمې زخمې زرگي به
زه پتې او ته ملهم راسره ږدې
د پرديو له لاسونو نه به يې ساتو
ياره! سرب به په دې چم راسره ږدې
چې پره کې راغلي اوس به انکار نه کړې
سپينه خوله به په چلم راسره ږدې
د کمین په خر مزار باندي جانانه
خو گلونه به ته هم راسره ږدې

زمونږ غرونه

زمونږ غرونه د تکبير په نارو دنگ دي
هر بري کې مو همدا مورچې د جنگ دي

(غر) او (تندر) د داپو نومونه نه دي
دا نومونه د قامونو د غورځنگ دي
عجب غرونه دي خپل کلک په غېږ کې نيسي
خو پردي يې تل لوېدلې له گړنگ دي
د تکبير هره ناره پکې پڅواک کړي
دا چاپېر غرونه مو ټول ولاړ په ننگ دي
لېونی يې کړمه غرونو ما درواځلي
په ما خلک د دې چم او گاونډه تنگ دي
ته سپين ږيري شوي گهيځه ستا همزولي
لا تر اوسه د اومه وړکو په منگ دي

غزل

سعید زابلي ته

غمونه راغله ورته ياره چې تا کډه وکړه
زما د زړه له ړنگه بڼاره چې تا کډه وکړه

تورو تيارو کې موبيا يوبل سره ونه لیده
زموږ له چم ځنې سهاره چې تا کډه وکړه
درده! په بل زړه کې به داسې ځای څوک کله درکړي
زما د خوږ زړه له پرهاره چې تا کډه وکړه
بيا نه راټول شونه مو شپې په شوگيرونه کې
بس له دې بڼکلي ننگرهاره چې تا کډه وکړه

گهيځه! نه شته پرې د تورو خاورو غرونه جوړ
دي

د چا د دوه سترگو لپاره چې تا کډه وکړه

یو لاروي ته

غریب له پښو لوېدلی ستړی دی د تلو نه دی
یو خو شپې به وي خو ډېر د تمېدو نه دی

وخت سره منډو کې کمزوري تل تر پښو لاندې
وي

دا وزرونه غواړي دا منزل د پښو نه دی
ژوند غورځېده دي، پاڅېده دي او اخر مرگ دی
په دغو لارو تگ د سترو لارو نه دی
دومره سخت نه دی لکه مونږه چې سخت کړی دی ژوند (۱)
ژوند د هونبیارو کار دی ژوند د لېونو نه دی

چې لېونی شي سړی ځان یې نه وي درد یې نه وي
چې درد ونه لري سړی شمار په ژوند ونه دی
لکه گل و غوړ پېرې بېرته پانې پانې توی شي
داد خو ورځو ژوند دی داد زمانه ونه دی

د گهیځ خوښ دی خو دا تور سکنی ما بنام یې پکې
داسې جانان دی چې یې هېڅ د هېرېدو نه دی

(۱) دغه خبره ماله درانه استاد محمد اصف صمیم
صاحب نه ډېره اورېدلې.

خنگل

داسې نه وی چې د چاپه زړه ورپرې
د خوښۍ شپه یې وروسته، وروسته کېږي
ایرې نه دي لاسکروټې دي بلېږي
باده! لاره ترپنځه واړوه سوځېږي
زړه مې لوی و خو اوس لویه هدیره ده
مابه وړی وی خو نه پکې ځانېږي
شمې ستا د لمبه ژوند مانابه څه وي؟
څوک ستي کړې، چاته ځان سپزې بلېږي
دهوس جنگ دي د کلي منځته راغی
څنوره ځوانه! ځې که پاتې کېږي

دا خنگل دی دا دهرې بلا کور دی
د گهيځ ((ارمانه! چرته یې ورکېږي))

ياد

چې نوم دې ياد شي نو هغه شېبه ارمان وي ياره
زمونږ محفل باندې خو ستا د ياد باران وي ياره

خه زوروريې د ژوند پانه اړوې په بله
د ژوند د پانې اړول خو بلاگران وي ياره
لرې سيلۍ او توپانونه خوننه لگېده؟
راځه! راځه! پخواني پلونه به دې وران وي ياره
مونږه به څو خو قافلې به جوړوو او څو به
دالبوني پرېږده چې ځان ځانله روان وي ياره

گهيځه! اوس نو د جرگو خبره پاتې نده
گټه دې ستا وي او زمونږه دې تاوان وي ياره

غزل

چي يي له کبره په سرونو پښې کېښودلې
دې بي غېرتو هماغو ته سجدې کېښودلې

هغه مُغل چې ايمل خانه تا ترې زړه ويستی و
اوس دې لمسيو ورته جگې شملې کېښودلې
مونږ ډېرې دښتې او مېرې له پښو وايستلې
تا په دې لنډه لاره خومره دمې کېښودلې
بره په غره کې د نښترو ژړا غلې شوله
لکه، چې نورې سوداگرو اري کېښودلې

گهيځه! اوس نو مرور جانان ته څه ووايم؟
نه رښتيا کېږي تا خو ډېرې وعدې کېښودلې

غرور

په نیمکښه تمبه وولاړې
سترگې دې سرې دي ولې ژاړې؟

شونډې دې وچې زلفې جاړې
په سرتیکری دې ترارې، ترارې
کچکول رابنکته که له غاړې
لټوې څله پسې شاړې
که په رښتیا ترې ځان رانغاړې؟
دا ورته وایم که ته یې غواړې؟

که خدای مې ته وې رانه لاړې
که خدای مې بل وي، تانه بڼه به مې ساتینه

وراني مېني

هسي په خوله وایم چې بڼه ییم
لکه غنم چاودلی زړه ییم

زړې، زړې داننه داننه ییم
ورکه تنی دگرپوانه ییم
په خان پوهېږم نه، چې څه ییم
په لار ځنگېږم ویده ییم
خپه د خپل زړه په کاله ییم
دېره په وړاننه کنډواله ییم

کله به ییم، کله به نه ییم
زما په وړانو مېنو، مه گرځه مینه

ارمان

چې څومره بد شو هومره ډېر شو
ژوندون مې زهر شو، گنله پر شو

زړه مې په څو لومو کې گېر شو
د بېرته تلو نوم ترې نه هېر شو
د غم د غرونو لاندې زېر شو
دا هم گهيځه! ستا په څېر شو

عمر عبس راباندې تېر شو
لکه رېدې په بيا بانو ورژدمه

غزل

یو دې غم دی، بل دې یاد ناکراري ده
د بېلتون رالوتی باد ناکراري ده
د خوښیو شپې چاته یادی نه دي
له مودو مو پر هېواد ناکراري ده
ها! چې نور ترې ناکراره دا کرار و
په هغه اسلام آباد ناکراري ده
څو روز لمو! بیا درته په تمه
لورې څو کې د شمشاد ناکراري ده
د کونړ د غرونو هغه بکلا نشته
ترېنه تللی دی ((فرهاد)) ناکراري ده
د گهیب غزل لوگی ستاله وربله
ستاله لورې ورته داد ناکراري ده

د ټپي وروستی خبرې

اخ!

د ټپونو شمار مې پرېږده

ما کم نصیبه توره ماته راوړه

لینده په لاره کوم شهید نه واخله

سینه کې بند غشي مې اوباسه

او،

جنگ ته لاړ شه..!

غزل

اوس مې خپگان په لېونو راغی
لاړل باران په لېونو راغی

چې نه د بنار شو، نه د خرود بنستو
دا څه دوران په لېونو راغی؟
د مېخانې وره کې یې شیخ ولیده
ځکه لېزان په لېونو راغی
بیا ترېنه جوړ لوپته باد وړې ده
بیا یې گومان په لېونو راغی
د بورېکیو پر پلونو لاړ چې نه شو
گوره! توپان په لېونو راغی

گهیځه! چا ورتنه ازار کړی دی
څېرې گرېوان په لېونو راغی

غزل

له سپېره بخته بې کلي بې کاله دي
څوک په خړو دښتو مېشت دي، څوک په غره دي

څه وېدي، وېدي شپې دي خاموشي ده
دغه نښې د موسم د بدلانه دي
نيمه شپه شوه دا په کوم فکر کې تللي؟
لا تر اوسه ناست دي سر په زنگانه دي
د تاريخ زاړه بابونه چې راسپړي
نښې د بل دي او کيسې د پښتانه دي
د سپوږمۍ په دې زېږنې تته شپه کې
دا خالونه دې د ستورو نه رانه دي

په نري باد سره هم ريښي گهيځه
ددې باغ گلونه هسې په بانه دي

انسان ته!

که ورور دې نه وی، نو تربور به نه وؤ
که تربور نه وی، تربگني به نه وه

که تربگني نه وی، جگړې به نه وی
که جگړې نه وی، دښمني به نه وه
که دښمني نه وی د ځمکې پر مخ
داسې د وینو ارزاني به نه وه

بنکاره خو داسې، نور خدای پوهېږي؟
که دا ټول نه وی زندگي به نه وه

غزل

چې وي ولاړ تېره تېره ستنې بانه ترمنځه
دا نظرونه خوبه خود وي داسې مړه ترمنځه
نه اوس په مړو شمېريو او نه هم په ژونديو حساب
هسې کړې پرو د مرگي او ژوندانه ترمنځه
راځه ته هغه کلي پرېږده، زه به دغه پرېږدم
د بېلتانه بېناملار به پاتې شي ويده ترمنځه
د ورځ او شپې بېلتون ته گوره، څومره درد و په کې
چې بېلېدې سره نو لمړيې ډوبېده ترمنځه
لکه خزان ونې برېښې که سپرلي يې پتې
دغه توپير دی ددې دور او هغه ترمنځه

لاندي گهيځ فکر کې ډوب بره سپوږمۍ چېرانه
ستوري تمامه شپه اسمان کې ځغليده ترمنځه

غزل

لکه تور بنامار خورلي ورتنه ناست يو
پاروگان مورابللي ورتنه ناست يو

د مرگي خوځه نېټه مالومه نده
چې مونږ داسې لاس ترلي ورتنه ناست يو
ددې گډو وډو لارو حال به راوړي
اوس به راشي وختي تللي ورتنه ناست يو
نور يې پل اولاره دواړه رانه ورک دي
يادوو د نیکوڅلي ورتنه ناست يو

چېرې لارې مسافره ياره! څه شوي؟
راشه! مونږه دې ترلي ورتنه ناست يو

غزل

خه چي بنکلا وه هغه ټوله الله گل ته ورکړه
بيا يي د گل د صفت ژبه تور بلبل ته ورکړه

دا هم يوراز د جنت او د دوزخ ترمنځه
چي غم يي يو ته او خوښي يي ټوله بل ته ورکړه
گوره پښتونه د نيکه پوزه دې غوڅه کړله
چي د غېرت نښه دې بي پروا مُغل ته ورکړه
څوک لپونو ته نه ورکئ خه او نه غواړي ترېنه
لاړې رسوا شوې چي اومه خوله دې پاگل ته
ورکړه

لږه را ووځه ! چي لږه بي خوږي خوره شي
بيا ليوني که مين بيا يو ځنډ وړبل ته ورکړه

تصور

نه يې لونگ پرېښوده، نه يې کشمالي په لاره
دې لاروي خان پسي وشيندل اغزي په لاره

دا به راگرځي سبا، دا به له لمنې نيسي
دا خو (دستور) دی چې څوک ځي بېرته راځي په لاره
لېونۍ! ولې بې وسي شوه، که مستي دې لاره؟
اوس دې شرنگېرې نه په لېچو کې بنگرې په لاره
وړۍ وړۍ کړې د بېلتون غرونه چې باد يې يوسي
چې اوړونه د (نواپاس) او (خخوبي) په لاره

چې په منزل گهيځه سترې شم له پښو پرېوځم
ستا تصور مې بيا له ځانه سره وړي په لاره

د مور وړخ

لكه د توري بوري خړه غونډۍ
نيمه راړنگه نيمه گرد، د اسمان
لكه د دنگو گړنگونو خپري
له خپله زوره پر ملا نيمه ماته
داسې زموږه د زلميو مېندي
پر ملا، راماتي شوي راو نړېدي...

مزدوران

مونڙي ڊ ڊ پرو ڪڪريو په تاوان ونيسو
مشري بايلي له دنمنه چي ميدان ونيسو

توري لمبي پري گر خېدلي، ڄمڪه سوې سوې
سوال ڊ سپرلي وڪرو، كه مخه ڊ خزان ونيسو
ڊ تورو وريخو مخه اوڙي ڊ انسان له نيته
په گلي و اوڙي چي په فال يي ڊ باران ونيسو

ڊ خان ماني گهيځه ونڙېده، عرض يي وڪر
قاضي ڊ او وركر چي په تور به يي مزدران ونيسو

غزل

دا په ماڅه اثر کېده، تا چې مې نوم اخیسته
زړه مې بې واره درزېده، تا چې مې نوم اخیسته

هغوی به ویل چې دې ملنگ سره دې څه رسته ده؟
خلکو به یو بل کاته، تا چې مې نوم اخیسته
ما خو لیده د غماز رنگ له مخه الوتلو
لکه د پانې رپېده، تا چې مې نوم اخیسته
ستا په سرو شونډو چې راځي لفظونه وسوځېږي
دا به هم د غسې کېده، تا چې مې نوم اخیسته

د ملنگانو کرامت خوبه منې گهږه!
غزل دې څنگه لکېده، تا چې مې نوم اخیسته

مننه

خدايه ! مننه ، چي زمونږ په للمه للمه ځمکه
خو ورځې وشوې چي باران وربري
کليوال خلک د زړه سوي وړدي
د کوکنار گل بنکلا ترې ولوتل شوه
اوس يې غنم د باران ډېر ترې وو

خاونده دا ددې وروستی زمانې
د يوه داسې دور ورځې دي چې:
ستا خو سرکشه بندگانو زمونږ
پر سرد کبر بل اسمان جوړ کړی
اوهره ورځ ترې پر مونږ
د اور غونډارې اوري ...

تور ڄنگل

ته اوس له مانه ډېره لرې، لرې لاره شه څه !
ما په دې تور ڄنگل کې ځانله پرېږده
ته به پوهېږې د نړۍ ڄنگل کې اور بل دی
هسې نه تا هم ددې اور د لمبو تاو ووهي
ته، رانه څه !

په دې ڄنگل کې ما يوازې پرېږده
ته، چې له ما سره يې، زه په يو بل اور سوځم
ځکه، چې ته زمونږ له نسله نه يې
مونږ ددې تور ڄنگل بچي يو
او... ته !!

د هسکو، هسکو اسمانو فرېنته
څه ! کنه، لاره شه ته

ځنگل کې اور بل دی
 او د الوی پېغور دی ماته
 چې زه او ته د دې ځنگل د ځناورو
 په تماشه ولاړ یو
 هسې نه، بیا زړه خبره در په یاد نه شي
 ځکه،
 ځمکه اوس هاغسې ده
 تک تور ځنگل دی
 او انسان لکه وحشي ځناور
 دیو اوبل په وینو ژوند تېروي
 څه کنه، څه! د شنه اسمان فرښتې
 تانه به بیا، نافرمانې وشي
 اوبیا به ووايي چې:
 ((ما درته نه ویل، چې دوی به ځمکه په وینو
 تکه سره کړي))

غزل

باد د غيرو د کوڅو راباندي لگي
لکه بڼه سپېره، برو راباندي لگي

زمونږ هم د گروانه تنی ځنګېږي
رنگ چې بڼه د لپونو راباندي لگي
هر سحر چې د خپل بڼار کوڅو کې گرحم
په کې بوی د سپېلنو راباندي لگي
لکه نن مې د ادم حجره کې شپه وي
نری شور دې د بنگرو راباندي لگي

زه گهيځ به دې شپې توره سينه سپرم
که دې څوکې د کمڅو راباندي لگي

ملنگان

وايې ما مينه كړې نوره هېڅ گناه مې نشته
څوك لېونى راته شلېدلى گربوان خوب كې راځي

د زړه پرهره درد ونه كړې چې راوېښ مې نه كړې
نن مې ياد كړى خامخا به جانان خوب كې راځي

په كومه ورځ چې يې د ښار كوڅو كې وگورمه
په هغه شپه راته بيا ټول ملنگان خوب كې راځي

د غرو لمنې

دلته چې ولوېدې نو ولوېدلې
دلته څوک لاس د سرې نه رانیسي
زمور د غرونو خو لمنې لوی دي
دوی پکې هسې سپرلي نه رانیسي

نوم

چې یې کاته او لوسته دواړه گران وي
دالې گردونه پرې پرېوتې بڼه دي
چې په مانا یې سرې نه پوهېږي
دنوم مې څو تکی الوتې بڼه دي

خلوريزه

زه پري خوارې كوم خونه اوږي
دا عادتونه به په څه اوږي؟
دلپونۍ جينۍ خويونه كوي
سپورمۍ روانه ده په غره اوږي

سپرلي

څيو كې دې گل بڼه دى په دښتو سپرلي بڼه دى
يار دې چې دا دى څنگه همدا سې لپونۍ بڼه دى
دا د پخوانو خلكو خبرې مرغلرې دي
څه بڼه يې ويلي دي، يو خداى بڼه دى يو ځاى بڼه دى

درې ټکي

ستاله غېرې چې لوېدلې يمه خواريږم
لاروان يم لادورک منزل په لاريږم
چې دې غېر کې وم سپېڅلې جنتي وم
چې په ځمکه مې پل ايښی گناهگار يم
(م) مې مينه (و) وجود او (ر) مې روح دی
ستاد نوم له دغه دريو ټکو څاريږم

لېونۍ

دې لېونۍ د شهيد يار په مزار څه کرلي
ورته په لپو کې اوبه هره غرمه خېژوي

تراو

چې په وره کاله مې راشي
که ډېر بد وي بڼه مې راشي
چې ته نه يې زړه مې نه وي
چې ته راشي زړه مې راشي

مرگ

زمونږ بڼې او دعاگانې په چانه لگېږي
په تا چې ولگېدې چا به پرې امين کړي وي
زما په مرگ کې د جانان او رقيب دواړو لاس دی
هغه به دروغ ويلې وي ده به پرې يقين کړي وي

څلوريزه

پرون چې لېونۍ تال خلاصو و غلي يې وويل
تر بل اختره پورې دې چيناره په خداى سپارم
په نيمه لار مې تل لکه ماشوم پرېږدې په چغو
يو ورځ دې هم ونه ويل چې دې ياره په خداى سپارم

څلوريزه

مخ را سره شي د بنمن له جنگه بېرته و تنبتي
وو پرېږي تش د ډول له ډنگه بېرته و تنبتي
خیر د دیدن راوړي یار سیلی غوندي په منډه وي
بس لکه ماشوم چې له ملنگه بېرته و تنبتي

مزار

د ازمون صېب د يوه غزل پر پله

چې ځي ځان سره وایه استغفار په دغه لاره
تېر شوي ډېر جانانه گناهگار په دغه لاره
په بڼه بد چې پوه شوی يم د تورې شپې مزل دی
را و نه خوت پر مال مرد سهار په دغه لاره
له لرې لاس اوچت که زړه کې ووايه جانانه!
چې دی مې د گهيخ اشنا مزار په دغه لاره

ملنگ

اوس له زیارته د شپې باد د رباب غږ نه راوړي
کوم زور و غم به وي وړي له ملنگه مستي

گورگوري

وخت به راشي د سپين غره سيل ته به لار شو
صبر و كړه لا گورگوري پخې نه دي
يوه نيمه پكې شي د كاني كرنه
كه نه دومره دې خبرې پخې نه دي

يادگار

لا پرې اوس هم ستا د گوتو يادگار شته دی
لا لوبدلی نه دی ياره چينار شته دی
وخت ناوخت خو ورته لاس په دعا جگ کړم
دا هم بنه ده چې دې گرانه مزار شته دی

قاتل

په وینو سو رو ما ویل بیا یې کوم غریب وژلی
موسکی موسکی شو، ویلې نه ما ترې توبه ایستلې
چې ترې ترې وم ساقی نو وار دې نه راکاوه
اوس راته مه نیسه پیاله ما ترې توبه ایستلې

د جگرې شپه

لکه په غره کې تنکی خانګې د نښترو پاتې
داسې سرونه له تنو شه د لوګرو پاتې
بېګاله ډزو وروسته خه نری ژړا راتلله
وه پورې ډاګ کې څوک ماشوم له مسافرو پاتې

گیله

زه دومره ستری یاره نه وم خو تا پرېښودمه
د ژوند په لار د سره ښه وم خو تا پرېښودمه
گهیځ، گهیځ نارې دې نه دي کړي دروغ مه وایه
زه درته وین تر لمر خاته وم خو تا پرېښودمه

د پره

ټول عمر رانه ورک وي یوې شپې ته خپله راشي
له یاره چې خپه شي زړه سینې ته خپله راشي
ستار منگی راواخلی یو خو سوې ټپې وکړی
د کلي مست زلمي به بیا د پرې ته خپله راشي
دا تور ټوپک که مات او له بدرنگ ښکاري که خلاص شو
نو ترې، ترې زرکې به چینې ته خپله راشي

لاره

اغزى اغزى ده، بيديا ده لاره
په شارو ځمكو، مويياده لاره
چې راخطاشي، نو بنارته راشي
له لپونوننه، خطاده لاره

پوښتنه

څه وکړمه څنگه ياره! درشمه؟
روښيه چې نور له بناره درشمه
مانه خو دې پل بادونو وړى دى
تا پسې په کومه لاره درشمه؟

خلوريزه

زړه د ننه دى په زړه دې څه باوردى
چې د غوښې كې د تورو كانو غردې
پرسرو اوړې په لمنو كې گلونه
تورو غرو باندي د پاكا الله نظر دى

خلوريزه

كله سېلابونه، كله نه باور پرې نشته دى
ژوند لكه زمونږ د رود اوبه، باور پرې نشته دى
بڼه يې ټوله شپه گهيځه بڼكلي مخ ته وگوره
بيا سپينه سپوږمۍ پر بام خاته، باور پرې نشته دى

خلوريزه

هر يو غريپي د اسمان لمنې نيسي
خو زمري ترينه جنگونو تري تم كړه
چې ناره به يې د غره له سره و كړه
هغه خلك يې په دې غرونو كې كم كړه

وطن

د خوشال كه هر قدم په خلكو زياد دى
ايمل خان لاهم په زړونو كې دى ياد دى
د وطن هره دره مې شپړينى ده
د وطن په هر يو غره كې مې فرهاد دى

سرہ غرمہ

تا سرہ به دبنه وروسته ستا په زړه کې څوک اوسي؟
هره خوا چوپتيا، چوپتيا ځانله غره کې څوک اوسي
يا د چا ملنگ به وي؟ يا څوک لپونى د چا؟
نور نو په دې سره غرمه د کلي وره کې څوک اوسي

نصیب

داسې وخت داسې شپې، یوه شپه وي
چې زه هم يم او زړه مې راسره وي
په رڼا باندې رانغلي لپونیه
چې راځي راځي، نو تکه توره شپه وي

فرهاد ته

د غزل چيني دې دومره خواږه راكړه
گناهگار شومه زمزم دې رانه هېر كه
وخته! ستاد منډو پل مې لاندې نه كه
خپل ميده، ميده قدم دې رانه هېر كه

سكروته

پاس آسمان ته له ختلو لمبو بڼه ده
چې يوه سكروته پاتې شي ايو كې
د سرو انجونو له گودره په څنگ لارې

کونړییه! زور دې نشته په خپو کې

ژوند

په دې کوڅه کې مې رومبې رومبې قدم ايښی دی
اوس يې دېوال نيسم روان يمه چې ونه لوېږم



لويه دښته ده که پښې پکې وانخلي
په دې سترې لاروي خوبه ما بنام شي



هه، هه! ستاد لاسنيوي اړتيا مې نشته
خلک غرونو باندي اوږي چې ناکام شي

د انقلاب شاعري

ټولنه انتخاب شاعري كمه ده
وي به يو كتاب شاعري كمه ده
هره شېبه پېښې خوتانه لېدې
ستاد انقلاب شاعري كمه ده

پوښتنه

زه چې دا هر ميدان بايلم په دې پوهېږې، ولې؟
راسره ستاد دعاگانو تورې، زغرې نشته
مونږه اوس ورك يو، مونږه هيڅ رو او گودر نلرو
مونږه سره اوس د باباگانو تورې، زغرې نشته

څلوريزه

بيادې سرې جامې په غاړه کړي دي
دا دې څه لمبې په غاړه کړي دي
ته به د دوزخ په لاره تللی يې
مونږه يې دمې په غاړه کړي دي



چې دې دانه، دانه شيندم خدايه!
بيا به دې نه راتوکولم خدايه!
اوس په دې سره ځمکه لمبې وهمه
چرتنه لاسونه، چرتنه پنبې وهمه

مشوره

دلپونو هغه داب پاتې نه دی
گرېوان راتول که، ملنگي شروع که
رباب پیدا که نوريې خوند ونه که
پتري کچکول که، ملنگي شروع که

درد

خړيکې يې ډېرې وي، سندرې يې يوه نيمه شي
زړگی مې درد کوي له تا پسې چې شپه نيمه شي
وه زوروره باده! دغه يې وروستی نښه ده
خاورې يې مه بادوه، خير دی که جنده نيمه شي

ملنگ جان ته

خدايزده، چرته به روان ؤ، خودي کلي ته راستون شو
يو ملنگ ؤ، شاه جهان ؤ، ديره کور کي د پښتون شو

وي خبري يي سندرې
د چينو هسي ژورې
د خپل تن جامي يي زغرې
دا قامونه يي لښکري
په قامونو باندي گران ؤ، لا پرې گران دا افلاطون شو

دا دنگ غرونه يي وو ورونه
دا درې يي سکه خو پندي
چي به چا بد کرل نيتونه
بورولسي يي پرې ميندي
دا وطن يي روح او خان ؤ، پکي خاورې يي ژوندون
شو

هغه زړه باندې زخمي ؤ
رغېده نه، کړېده به
يو وجود چې په منح دوه شي
نو ضرور ده خورېده به
دې بېلتون بېلتون باندې پرېشان ؤ، مړ له غمه د بېلتون شو

مينه داسې وي گهيځه!
چې ملنگ په کې ملنگ شو
اوس په زړونو کې اوسېږي
دا په خلکو يې قلنگ شو
لاړه خيري يې گربوان ؤ، ديار مينه کې مجنون شو

مخه بنه

په مخه بنه کې دې وروستی خبره دا وکړله
چې څه په مخه دې بنه، ژوند دې ډېر شه
تا ته به بنه وه تا دعا وکړله
خو دې د مرگ نارو په ما وکړله
اوس ورخطا یم که قبوله شي، نو !!
راته راپېښ کړ او به لا اوږد شي